

Meenakshi Pancharatnam

उद्यद्भानुसहस्रकोटिसदृशां केयूरहारोज्ज्वलां
विम्बोष्ठीं स्मितदन्तपङ्क्तिरुचिरां पीताम्बरालङ्कृताम् ।
विष्णुब्रह्मसुरेन्द्रसैवितपदां तत्त्वस्वरूपां शिवां
मीनाक्षीं प्रणतोऽस्मि सन्ततमहं कारुण्यवारांनिधिम् ॥१॥
udyadbhānusahasrakōṭisadr̥śām
kēyūrahārōjjvalām
bimbōṣṭhīm smitadantapaṅktirucirām
pitāambarālaṅkṛtām |
viṣṇubrahmasurēndrasēvitapadām
tattvasvarūpām śivām
mīnākṣīm praṇatō:'smi santatamaham
kāruṇyavārāṅnidhim ॥ 1 ॥

मुक्ताहारलसत्किरीटरुचिरां पूर्णेन्दुवक्त्रप्रभां
शिञ्जन्नूपुरकिङ्किणीमणिधरां पद्मप्रभाभासुराम् ।
सर्वाभीष्टफलप्रदां गिरिसुतां वाणीरमासेवितां ।
मीनाक्षीं प्रणतोऽस्मि सन्ततमहं कारुण्यवारांनिधिम् ॥२॥
muktāhāralasatkirīṭarucirām
pūrṇēnduvaktraprabhām
śiñjannūpurakiṅkiṇīmaṇidharām
padmaprabhābhāsurām |
sarvābhīṣṭaphalapradām girisutām
vāṇīramāsēvitām
mīnākṣīm praṇatō:'smi santatamaham
kāruṇyavārāṅnidhim ॥ 2 ॥

श्रीविद्यां शिववामभागनिलयां ह्रीङ्कारमन्त्रोज्ज्वलां
श्रीचक्राङ्कितबिन्दुमध्यवसतिं श्रीमत्सभानायिकाम् ।
श्रीमत्षण्मुखविघ्नराजजननीं श्रीमज्जगन्मोहिनीं ।
मीनाक्षीं प्रणतोऽस्मि सन्ततमहं कारुण्यवारांनिधिम् ॥३॥
śrīvidyām śivavāmabhāganilayām
hrīṅkāramantrōjjvalām
śrīcakrāṅkitabindumadhyavasatim
śrīmatsabhānāyakīm |
śrīmatsṣaṇmukhavighnarājajananiīm
śrīmajjaganmōhiniīm
mīnākṣīm praṇatō:'smi santatamaham
kāruṇyavārāṅnidhim ॥ 3 ॥

श्रीमत्सुन्दरनायिकां भयहरां ज्ञानप्रदां निर्मलां
श्यामाभां कमलासनार्चितपदां नारायणस्यानुजाम् ।
वीणावेणुमृदङ्गवाद्यरसिकां नानाविधामम्बिकां ।
मीनाक्षीं प्रणतोऽस्मि सन्ततमहं कारुण्यवारांनिधिम् ॥४॥
śrīmatsundaranāyakīm bhayaharām
jñānapradām nirmalām
śyāmābhām kamalāsanārcitapadām
nārāyaṇasyānujām |
vīṇāvēṇumṛdaṅgavādyarasikām
nānāvīdhāḍambikām
mīnākṣīm praṇatō:'smi santatamaham
kāruṇyavārāṅnidhim ॥ 4 ॥

नानायोगिमुनीन्द्रहृत्सुवसतिं नानार्थसिद्धिप्रदां
नानापुष्पविराजिताङ्घ्रियुगलां नारायणेनार्चिताम् ।
नादब्रह्ममयीं परात्परतरां नानार्थतत्त्वात्मिकां ।
मीनाक्षीं प्रणतोऽस्मि सन्ततमहं कारुण्यवारांनिधिम् ॥५॥
nānāyogimuniṅdrahṛnnivasatiṁ
nānārthasiddhipradāṁ
nānāpuṣpavirājitāṅghriyugalāṁ
nārāyaṇēnārcitāṁ |
nādabrahmamayīṁ parātparatarāṁ
nānārthatattvātmikāṁ
mīnākṣīṁ praṇatō'smi santatamahāṁ
kāruṇyavārāṁnidhim ॥ 5 ॥

iti
śrīmatparamahāṁsaparivrājakācāryasya
śrīgōvīṇḍabhagavatpūjyapādaśiṣyasya
śrīmacchaṅkarabhagavataḥ kṛtau mīnākṣī
pañcaratnam |